

18/05/2026

07.40 PM

آداب

یہ آکاش وانی سرینگر ہے -

خبرنامہ لے کر میں۔۔بلال وانی

پہلے اہم خبروں کی سرخیاں -

بیڈ لائنز

*.....وزیر اعظم نریندر مودی کی ناروے کے اپنے ہم منصب کے ساتھ وفدی سطح کی بات
چیت //گرین سٹریٹجک شراکت داری کے تعلقات کو نئی بلندی دینے سے اتفاق۔

*.....امریکی صدر کی تازہ وارننگ کے نتیجے میں ایران اور امریکہ کے درمیان کشیدگی میں
پھر اضافہ۔

*.....لیفٹنٹ گورنر کی اس سال کی یاترا شروع ہونے سے پہلے ہی یاتری نواس سرینگر میں
سبھی تعمیراتی کاموں کو مکمل کرنے کی ہدایت۔

اور

*.....جموں کشمیر میں مردم شماری کے پہلے مرحلے کے تحت مکانوں کا از خود اندراج
کرنے کا عمل جاری۔

PM

Jonas Gahar میں ناروے کے اپنے ہم منصب Oslo وزیر اعظم نریندر مودی نے آج
سے وفدی سطح کی ملاقات کی۔ اس دوران دونوں ممالک نے گرین سٹریٹجک شراکت
Store داری کو نئی بلندی دینے سے اتفاق کیا۔

نریندر مودی وہاں کئی ممالک کے دورے کے ایک حصے پر آج پہنچ گئے جہاں بھارتی برادری کے افراد نے ان کا والہانہ استقبال کیا۔ یہ پچھلے 43 برس میں کسی بھی بھارتی وزیر اعظم کا ناروے کا پہلا دورہ ہے۔

اس دورے میں بھارت اور ناروے کے درمیان دو طرفہ مذاکرات کے ساتھ ساتھ انڈیا نورڈک سمٹ بھی شامل ہے اور اس سے بھارت اور نورڈک ممالک کے تعلقات کو مزید فروغ ملنے کی توقع ہے۔

مغربی ایشیا

امریکہ اور ایران کے درمیان تہران کیلئے ٹرمپ کی تازہ وارننگ کے نتیجے میں ایک بار پھر کشیدگی بڑھ گئی ہے جبکہ مغربی ایشیا میں کئی ماہ کی بد امنی کے بعد جنگ سے متعلق نقصانات کے معاوضے، پابندیوں میں نرمی اور یورینیم ذخائر نیز کئی دیگر معاملات پر مذاکراتی عمل تعطل کا شکار ہے۔

ٹرمپ نے تہران پر زور دیا ہے کہ وہ تیزی سے ختم ہو رہے وقت کے پیش نظر جلد کسی معاہدے کی طرف بڑھے۔ ایرانی میڈیا کے مطابق امریکہ چاہتا ہے کہ ایران جنگی معاوضے کے مطالبات واپس لے اور یہ بھی تسلیم کرے کہ ایرانی اثاثوں کا بڑا حصہ منجمد ہی رہے گا۔

البتہ ایران نے ان شرائط کو مسترد کرتے ہوئے مذاکرات کی بحالی کیلئے اپنی شرائط پیش کر دی ہیں، جن میں خطے خاص کر لبنان میں فوجی کاروائیاں بند کرنے، پابندیاں ختم کرنے اور منجمد ایرانی اثاثوں کی بحالی کی بات کی گئی ہے۔

ایل جی

لیفٹنٹ گورنر منوج سنہا نے شری امر ناتھ جی سرائن بورڈ یاتری نواس پنتھہ چوک سرینگر میں اس سال کی یاترا شروع ہونے سے پہلے ہی سبھی جاری کاموں کو مکمل کرنے کی ہدایت دی ہے۔

آج یاتری نواس کے دورے کے دوران تعمیراتی کاموں کا جائزہ لیتے ہوئے انہوں نے وہاں موجود افسروں اور ملازمین سے بات چیت بھی کی۔

ڈاکٹر مندیپ کے بھنڈاری اور سول و پولیس انتظامیہ کے CEO اُن کے ہمراہ سرائن بورڈ کے عہدیدار بھی تھے۔

انتقال

وزیر اعلیٰ عمر عبداللہ نے شمالی کشمیر کے رکن پارلیمان انجینئر رشید اور ایم ایل اے لنگیٹ شیخ خورشید کے والد خضر محمد شیخ کے انتقال پر رنج و غم کا اظہار کیا ہے۔

ایک تعزیتی پیغام میں وزیر اعلیٰ نے سوگوار گُنبدے کے ساتھ تعزیت اور مرحوم کی جنت نشینی میں ہوا۔ وہ وہاں پچھلے کئی روز AIIMS کیلئے دعا کی ہے۔ خضر محمد شیخ کا انتقال دلی کے سے زیر علاج تھے۔

اُن کے انتقال پر دیگر کئی اہم سیاسی اور سماجی شخصیات نے بھی دُکھ اور صدمے کا اظہار کیا ہے۔

راتھر

بہار اور جہار کھنڈ کی قانون ساز اسمبلیوں میں سرکاری یقین دہانیوں اور اقلیتوں کی بہبود سے متعلق کمیٹیوں کے مندو بین نے آج سرینگر میں جموں کشمیر اسمبلی کے اسپیکر عبدالرحیم راتھر سے ملاقات کی۔

مہمان مندو بین کا استقبال کرتے ہوئے عبدالرحیم راتھر نے کہا کہ ملک کے متنوع قانون ساز منظر نامے کو سمجھنے کیلئے اس طرح سے کمیٹیوں کے ساتھ ملاقاتیں سود مند ثابت ہو رہی ہیں۔

سکینہ ایتو

صحت ، سماجی بہبود اور تعلیم کی وزیر سکینہ ایتو نے جموں کشمیر بھر میں بچوں کے موافق ایک شمولیاتی اور ہالسیٹک درس و تدریس کا ماحول قائم کرنے کی ضرورت اجاگر کی ہے۔

کیئر اینڈ ایجوکیشن کو مضبوط Early Child Hood انہوں نے محکمہ سماجی بہبود کے تحت کرنے اور اس مینمجوزہ اصلاحات کو لاگو کرنے کیلئے ضروری مداخلتوں کا افسروں کی ایک میٹنگ میں جائزہ لیا۔

میٹنگ میں متعلقہ محکموں کے سینئر افسران بھی موجود تھے۔

جاوید ڈار

محکمہ زرعی پیداوار ، دیہی ترقی اور پنچایتی راج کے وزیر جاوید احمد ڈار نے بھی آج سینیٹس 2027 کے سلسلے میں اپنا اندراج کرایا ہے۔

اپنے خیالات کا اظہار کرتے ہوئے انہوں نے کہا کہ ڈیجیٹل طریقے سے مردم شماری کا یہ کام با عمل لایا جانا ملک کے ڈیجیٹل گورننس کے فریم ورک کا ایک اہم سنگ میل ہے۔

ابھیان

نشہ مکت جمونو کشمیر ابھیان کے تحت یوٹی کے سبھی اضلاع میں سیول اور پولیس انتظامیہ کے اہتمام سے مختلف سرگرمیاں جاری ہیں اور سو روزہ مہم کے چلتے اب تک کے قریب 40 دنوں میں سیول اور پولیس انتظامیہ کی جانب سے ہزاروں بیداری پروگراموں کا انعقاد کیا گیا جن میں لاکھوں لوگوں نے سرگرمی کے ساتھ حصہ لیا۔

سرکار نے منشیات کے سمگلروں کے خلاف قطعاً برداشت نہ کرنے کی پالیسی پر کاربند رہنے کا تہیہ کیا ہوا ہے۔ لیفٹننٹ گورنر منوج سنہا کا پیغام

---(DRUGS)--LG----

اس بدعت کے بارے میں مینجمنٹ میں ایک ڈرامہ اداکار نریش کول نے آکاشوانی نیوز سرینگر کے ساتھ بات کرتے ہوئے کہا

Naresh Koul.....--

ایڈوائزری

دریں اثنا لیفٹننٹ گورنر منوج سنہا کل پلوامہ میں ایک پد یاترا کی قیادت کریں گے۔ اس سلسلے میں ٹریفک پولیس رورل کشمیر کی جانب سے ایک ٹریفک ایڈوائزری بھی جای کی گئی ہے۔

ایڈوائزری کی رُو سے سرینگر، کاکا پورہ اور پانپور سے آنے والی گاڑیوں کو اولڈ سرکیولر روڈ سے شوپیان اور لٹر کی طرف موڈ دیا جائے گا۔

اسی طرح سے نوگام اور نیوہ جیسے علاقوں سے آنے والی گاڑیوں کو نئے سرکیولر روڈ سے مَورن، کیلر راجپورہ اور شوپیان کی طرف موڈ دیا جائے گا۔

شوپیان سے سرینگر جانے والی گاڑیوں کو ان دونوں سڑکوں سے آگے بڑھنے کی اجازت ہوگی۔

ضلع اسپتال کی طرف سے جانے والی میڈیکل ایمر جنسی کی گاڑیوں کو مَورن چوک سے چلنے کی اجازت ہوگی۔

ادھر پولیس نے نشہ مکت جموں کشمیر مہم کے تحت اپنی سرگرمیاں جاری رکھتے ہوئے آج اونتی پورہ میں کئی بیداری پروگراموں کا انعقاد کر کے سکولی طلباء اور نوجوانوں پر زور دیا کہ وہ نشہ خوری کی لت سے بچیں اور اپنے مستقبل پر توجہ مرکوز کریں۔

ہندواڑہ پولیس نے دو الگ الگ کارروائیوں میں الطاف احمد میر اور نثار احمد آہنگر نامی دو منشیات فروشوں کو گرفتار کر کے ان کے قبضے سے کچھ نشیلی اشیاء برآمد کی ہے۔

ایکٹ کے NDPS ادھر اننت ناگ پولیس نے اپنی منشیات مخالف کارروائیاں جاری رکھتے ہوئے تحت 1 کروڑ دس لاکھ روپے مالیت کی جائیداد منسلک کر دی ہے۔ منسلک کی گئی جائیداد میں منشیات فروش اعجاز احمد بٹ کا دو منزلہ رہائشی مکان شامل ہے۔

پولیس

گاندریل مینپولیس نے ریت اور باجری کی غیر قانونی نکاسی میں استعمال ہو رہی 8 گاڑیاں ضبط کر کے ان کے مالکان کے خلاف کیس درج کر لیا ہے۔

اننت ناگ میں کرائم ریویو میٹنگ کی DPO ایس ایس پی اننت ناگ امود اشوک ناگپورے نے صدارت کرتے ہوئے پولیس افسران پر زور دیا کہ وہ منشیات کے خلاف اپنی کارروائیوں میں تیزی لائیں۔

اسی اثنا میں بڈگام پولیس نے نشہ مکت جمونکشمیر مہم کے تحت بڈگام میں خشخاش کی فصل کو درج کئے ہیں۔ FIR تباہ کرتے ہوئے اس تعلق سے دو

شوہیان میں پولیس نے منشیات کے مضر اثرات کے تعلق سے ایک جانکاری کیمپ کا انعقاد کیا۔ FIR۔ ادھر ضلع کے کیلر علاقے میں پولیس نے خشخاش کی فصل کو تباہ کرتے ہوئے ایک کی۔

اننت ناگ اور ہندواڑہ میں بھی الگ الگ کارروائیوں میں پولیس نے خشخاش کی فصل کو تباہ کر دیا۔

JP

پونچھ پولیس نے بھی ایک کارروائی کے دوران ایک منشیات فروش کو گرفتار کر کے اس کے قبضے سے چرس کی کچھ مقدار برآمد کی۔

سانہ پولیس نے منشیات مخالف ایک کارروائی کے دوران بلول کھڈ بری برہمنہ میں منشیات کا کاروبار کرنے والوں کی جائیدادیں منہدم کرنے کے علاوہ 60 کروڑ روپے مالیت کی زیر قبضہ سرکاری اراضی کو آزاد کرا لیا۔

ریاسی پولیس نے منشیات مخالف ایک کارروائی کے دوران محمد مقبول نام ایک منشیات فروش سے 50 گرام ہیروئن ضبط کی۔

مردم شماری

پورے جموں کشمیر میں کل سے سینس 2027 کا سرکاری طور پر آغاز ہو گیا۔ لیفٹنٹ گورنر مکمل کر کے جموں کشمیر کے لوگوں سے اپیل کی Enumeration منوج سنہا نے اپنی سیلف ہے کہ وہ اس عمل میں بڑھ چڑھ کر حصہ لیں اور اپنے گھروں سے متعلق تفصیل آن لائن سرکاری پورٹل پر درج کرائیں۔

کو ایک بڑی ذمہ داری قرار دیتے ہوئے کہا۔ Enumeration انہوں نے سیلف

-----LG-----

کا عمل شروع ہوا جس Enumeration دریں اثناء جموں کشمیر کے بیشتر ضلعوں میں بھی سیلف میں لوگ بڑھ چڑھ کر شرکت کر رہے ہیں۔ آج دوسرے دن بھی متعلقہ پورٹل پر بہت سے لوگوں نے اپنے مکانات کی تفصیل درج کرائیں۔

بریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے DTH اور AIR خبر ینآپ آکاشوانی کے موبائل اپلیکیشن نیوز آن ہیں۔

-----Gong-----

چاند

جموں کشمیر میں ذِ الحجہ کا چاند نظر آ گیا ہے اور عید الاضحیٰ 27 مئی یعنی بدھوار کو منائی جائے گی۔ اس تعلق سے جموں کشمیر کے مفتی اعظم مفتی ناسر الاسلام نے عوام کو مبارکباد دیتے ہوئے آکاشوائی نیوز سرینگر کے ساتھ بات کرتے ہوئے کہا -

----- Nasir- Ul_Islam -----

واضح رہے کہ عید الاضحیٰ کی آمد آمد کے سلسلے میں بازاروں میں گہما گہمی بڑھنے لگی ہے اور بعض لوگ پہلے سے ہی ضروری چیزوں کی خریداری میں لگ گئے ہیں۔ عید قربان کے موقعے پر قربانی کے جانوروں کی خریداری پر زیادہ توجہ مرکوز رہتی ہے اور بعض مقامات پر آج کل بکروال قربانی کے جانوروں کو فروخت کیلئے دستیاب کرنے لگے ہیں۔

این سی

یوتھ نیشنل کانفرنس کے صوبہ کشمیر کی مجلس عاملہ کا ایک اجلاس سرینگر میں منعقد ہوا۔ یوتھ نیشنل کانفرنس کے صوبائی صدر کشمیر مشتاق احمد میر نے اس موقعے پر اپنے خیالات کا اظہار کرتے ہوئے کہا کہ نیشنل کانفرنس کی موجودہ حکومت نوجوانوں کو باختیار بنانے کیلئے سرگرم عمل ہے۔

اور بھاجپا پر وادی کے نوجوانوں کو اندھیروں میں دھکیلنے کا الزام عائد کیا۔ PDP انہونے

BJP

صدر ست شرما نے نیشنل کانفرنس کی سرکار پر جموں کشمیر کے نوجوانوں کی BJP پردیش امنگوں کے ساتھ دھوکہ دہی کرنے کا الزام لگایا ہے۔ وہ آج جموں میں اُن سے ملنے آئے بیروزگار نوجوانوں کی فریاد سُننے کے موقعے پر اظہار خیال کر رہے تھے۔

پارٹی کے تنظیمی امور کے جنرل سیکریٹری اشوک کول نے آج پونچھ میں پنڈت دین دھیال اُپادھیائے پرشکشن مہا ابھیان کے تحت منعقدہ ایک تربیتی کیمپ سے خطاب کیا۔ انہونے کہا کہ کا نظریاتی اعتبار سے مضبوط کیڈر ضروری ہے۔ BJP قومی تعمیر کیلئے

ہماچل پردیش کے گورنر کویندر گپتا نے آج پریم ناتھ ڈوگرہ بھون کا دورہ کر کے کہا کہ پنڈت پریم ناتھ ڈوگرہ کا نظریہ قومی قوتونکیلئے آج بھی تحریک بخش ہے۔

پارٹی کے سٹیٹ سیکریٹری ارون شرما نے کہا بھاجپا عوامی شکایات کے ازلے اور عوامی خدمت کیلئے پر عزم ہے۔

شاہین

جنٹا دل یونائیٹڈ جموں کشمیر کے صدر جی ایم شاہین نے جموں کشمیر میں متعدد رابطہ سڑکوں کی خستہ حالی پر برہمی کا اظہار کرتے ہوئے سڑکوں کے خراب شدہ بنیادی ڈھانچے کی فوری تجدید و مرمت کرنے پر زور دیا ہے۔

انہوں نے ایل جی انتظامیہ سے اپیل کی ہے کہ وہ اس سلسلے میں تمام متعلقہ محکموں اور افسروں کو متحرک کرے۔

فردوس احد

ٹیلی مواصلات کاشعبہ ترقی یافتہ دنیا مینیاک اہم کردار ہے۔ اس سال ٹیلی مواصلات اور انفارمیشن سوسائٹی کے عالمی دن کے موقعے پر انسٹی چیوشن آف انجینئرس سرینگر میں بھی ایک شاندار تقریب منعقد ہوئی جہاں انفارمیشن ٹیکنالوجی کے وزیر ستیش شرما مہمان خصوصی تھے۔

اس بارے میں ادارے کے چیئر مین انجینئر فردوس احد بٹ نے آکاشوانی نیوز سرینگر کے ساتھ بات کرتے ہوئے کہا۔

.....Firdous Ahad.....

عرس

وادی میں آج بلند پایہ ولی کامل اور کشمیر میں بانی اسلام حضرت میر سید علی ہمدانی کے 661ویں عرس کے سلسلے میں ایام متبرکہ کا آغاز ہو گیا۔

ادھر آج حضرت سید محمد امین اویسی منطقی کے سالانہ عرس کی تقریب عقیدت و احترام کیساتھ منائی گئی۔ اُن کے آستان عالیہ واقع عالی کدل سرینگر میں منعقدہ ایک روح پرور تقریب میں ختمات المعظمت اور درود وازکار کا اہتمام رہا۔

اسی دوران نیشنل کانفرنس کے صدر ڈاکٹر فاروق عبداللہ اور نائب صدر عمر عبداللہ نے حضرت سید محمد منطقی اویسی اور حضرت سید شاہ صادق قلندر کے عرس کے موقعے پر عوام کو مبارکباد دی ہے۔

فوج بھرتی

فوج میں بھرتی کے لئے آن لائن مشترکہ داخلہ امتحان اس سال ایک سے 12 جون تک لیا جائے گا جس کے لئے اُمیدواروں نے جوائن انٹین آرمی پورٹل کے ذریعے اپنا اندراج کرایا ہے۔

متعلقہ اُمیدوار اسی پورٹل سے اپنے ایڈمٹ کارڈ ڈاؤن لوڈ کر سکتے ہیں اور کسی بھی وضاحت کیلئے آرمی ریکروٹنگ آفس سرینگر کے ساتھ فون نمبر 0194-2310164 یا پھر ای میل ایڈرس arosrinagar123@gamil.com پر رابطہ قائم کیا جا سکتا ہے۔

ادبی کانفرنس

ادبی مرکز مرکز کمران نے کشمیری زبان و ادب کے فروغ کے مقصد سے ”بیسٹ بُک ایوارڈ 2025“ کا اعلان کیا ہے۔

یہ ایوارڈ تنظیم کی سالانہ کانفرنس کے موقع پر پیش کیا جائے گا اور اس کیلئے علاقہ کمران یعنی بارہمولہ ، بانڈی پورہ ، کپواڑہ اور گاندربل اضلاع کے ادیب اور شاعر اہل ہوں گے۔

پولٹری

سرینگر جموں قوم شاہراہ پر آج کھڈونی کولگام میں پولٹری سے بھرے ایک ٹرک کو حادثہ پیش آنے کے نتیجے میں دو ہزار کے قریب بروئلر مرغ مر گئے۔

حکام نے بتایا ہے کہ یہ گاڑی ڈرائیور سے قابو سے باہر ہو کر حادثے کا شکار ہو گئی ، البتہ اس مینکسی فرد کے زخمی ہونے کی کوئی اطلاع نہیں ہے۔

اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ کل صبح ساڑھے دس بجے سے بارہ بجے تک فون نمبر 0194-2452019 پر ہو گی۔

ریلویز

ریلوے کے جموں ڈویژن کی طرف سے پانچ جون کو منانے والے عالمی ماحولیات کی مناسبت سے 15 مئی سے ہی جانکاری پروگراموں کے ایک سلسلے کا آغاز کیا گیا ہے۔ اس سلسلے کے دوران پانچ جون تک ماحولیات اور دائمی ترقی کے بارے میں جانکاری پیدا کی جائے گی۔

اس کی ایک کڑی کے تحت آج ایک خصوصی ورکشاپ منعقد کیا گیا جس میں جموں ڈویژن کے مختلف ریلوے اسٹیشنوں کے ملازمین اور افسروں نے بڑھ چڑھ کر شرکت کی۔

کرائم برانچ

کرائم برانچ جموں کشمیر کی اقتصادی جرائم سے متعلق ونگ نے جموں کشمیر سٹیٹ پاور ڈیولپمنٹ کارپوریشن کے اس وقت کے انچارج سپرائیٹینڈنٹ انجینئر، جو اب سبکدوش ہوا ہے، کے خلاف چیف جڈیشل مجسٹریٹ سرینگر کی عدالت میں ایک چارج شیٹ داخل کی ہے۔

مذکورہ شخص کے خلاف اپنے سرکاری سروس ریکارڈ میں درج تاریخ پیدائش میں قلم زنی کرنے کا الزام ہے۔

من کی بات

وزیر اعظم نریندر مودی اس ماہ کی 31 تاریخ کو اپنے ماہانہ ریڈیو پروگرام من کی بات میں مختلف موضوعات پر عوام سے اپنے خیالات کا اظہار کریں گے۔

آکاشوانی پر نشر ہونے والے اس ماہانہ پروگرام کی یہ 134 ویں تقریب ہو گی۔ اس پروگرام کیلئے لوگ اپنی آراء اور تجاویز ٹول فری نمبر 1800-11-7800 پر بھیج سکتے ہیں۔ تجاویز نریندر پر بھی 29 مئی تک بھیجی جا سکتی ہیں۔ MyGov OpenForum مودی ایپ یا

عام لوگ اس مقصد کیلئے 1922 پر ایک مس کال بھی دے سکتے ہیں۔

ایل پی جی

مغربی ایشیا کی صورتحال کی بیچ بھارت کا ایک جہاز آبنائے ہرموز کو پار کرتے ہوئے بیس ہزار میٹرک ٹن ایل پی جی لیکر گجرات میں کانڈلا کے مقام پر دین دیال پورٹ اتھارٹی پہنچ گیا ہے۔

اس جہاز نے قطر سے اپنا سفر شروع کیا تھا اور یہ اس مہینے کی 13 تاریخ کو آبنائے ہرموز کو پار کر کے سنیچر کو کانڈلا بندرگاہ پر پہنچ گیا۔

ڈاکٹر مختار

جموں کشمیر کے صوبہ جموں میں آج کل شدید گرم لہر ہے جہاں دن کا پارہ 41 ڈگری تک پہنچ رہا ہے جبکہ کشمیر وادی میں خشک موسمی صورتحال بنی ہوئی ہے -

تازہ موسمی صورتحال کے بارے میں سرینگر میں محکمہ موسمیات کے ڈائریکٹر ڈاکٹر مختار احمد نے آکاشوانی نیوز سرینگر کو بتایا۔

.....Dr. Mukhtar.....

شاہد حسین

اس دوران جموں میں گرمی کی لو سے بچنے کیلئے عوام کیلئے ایک ایڈوائزری بھی جاری کی گئی ہے - جموں میونسپل کارپوریشن میں تعینات ڈاکٹر شاہد حسین نے اس بارے میں آکاشوانی نیوز سرینگر سے بات کرتے ہوئے کہا۔

.....Dr. Shahid.....

موسم

محکمہ موسمیات کے مطابق اگلے 24 گھنٹوں کے دوران موسم عام طور پر خشک رہنے کا امکان ہے -

سرینگر میں آج دن کا زیادہ سے زیادہ درجہ حرارت 31 اعشاریہ 5 ڈگری جبکہ کل رات کا کم سے کم درجہ حرارت 13 اعشاریہ 6 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 41 اعشاریہ 1 ڈگری جبکہ کل رات کا کم سے کم درجہ حرارت 23 اعشاریہ 1 ڈگری سیلسیس درج کیا گیا۔

سرینگر میں کل طلوع آفتاب صبح 5 بجکر 27 منٹ اور غروب آفتاب شام 7 بجکر 28 منٹ پر ہو گا۔

اس کے ساتھ ہی خبروں کا یہ بلیٹن ختم ہوا -

خبروں کا اگلا بلیٹن کل صبح 7.45 منٹ پر کشمیری میں نشر ہو گا -

خدا حافظ